

L-Erbgha, 6 ta' Mejju 2009

L-aġenda soċjali mġedda

P6_TA(2009)0370

Riżoluzzjoni tal-Parlament Ewropew tas-6 ta' Mejju 2009 dwar l-aġenda soċjali mġedda (2008/2330(INI))

(2010/C 212 E/05)

Il-Parlament Ewropew,

- wara li kkunsidra l-komunikazzjoni mill-Kummissjoni tat-2 ta' Lulju 2008 dwar aġenda soċjali mġedda: opportunitajiet, aċċess u solidarjetà fl-Ewropa tas-seklu 21 (COM(2008)0412) (Komunikazzjoni dwar l-Aġenda Soċjali Mġedda),
- wara li kkunsidra r-riżoluzzjoni tiegħu tat-18 ta' Novembru 2008 b'rakkomandazzjonijiet lill-Kummissjoni dwar l-applikazzjoni tal-prinċipju ta' pagi indaqs għall-irġiel u għan-nisa ⁽¹⁾,
- wara li kkunsidra r-riżoluzzjoni tiegħu tat-22 ta' Ottubru 2008 dwar l-isfidi għall-ftehimiet kollettivi fl-UE ⁽²⁾,
- wara li kkunsidra l-komunikazzjoni mill-Kummissjoni tat-2 ta' Lulju 2008 dwar Impenn imġedded għal Ewropa soċjali: Insahħu l-Metodu Miftuh tal-Koordinazzjoni għall-Harsien Soċjali u għall-Inklużjoni Soċjali COM(2008)0418,
- wara li kkunsidra r-riżoluzzjoni tiegħu tat-3 ta' Frar 2009 dwar in-nuqqas ta' diskriminazzjoni bbażata fuq is-sessi u s-solidarjetà bejn il-ġenerazzjonijiet ⁽³⁾,
- Wara li kkunsidra l-komunikazzjoni mill-Kummissjoni tat-2 ta' Lulju 2008 bit-titolu "In-nuqqas ta' diskriminazzjoni u l-opportunitajiet indaqs: Impenn imġedded" (COM(2008)0420),
- wara li kkunsidra l-komunikazzjoni mill-Kummissjoni tas-26 ta' Novembru 2008 dwar Pjan Ewropew għall-Irkupru Ekonomiku (COM(2008)0800),
- Wara li kkunsidra l-Komunikazzjoni mill-Kummissjoni tat-3 ta' Ottubru 2008 bit-titolu "Bilanċ ahjar bejn xogħol u hajja: appoġġ akbar għar-rikonċiljazzjoni bejn il-hajja professjonali, privata u tal-familja" COM(2008)0635,
- wara li kkunsidra l-komunikazzjoni mill-Kummissjoni tat-12 t'Ottubru 2006 bit-titolu "Is-sostenibbiltà fit-tul tal-finanzi pubbliċi tal-UE" (COM(2006)0574), u r-riżoluzzjoni tal-Parlament tal-20 ta' Novembru 2008 dwar il-futur tas-sistemi ta' sigurtà soċjali u l-pensjonijiet: il-finanzjament tagħhom u x-xejra lejn l-individwalizzazzjoni ⁽⁴⁾,
- wara li kkunsidra l-komunikazzjoni mill-Kummissjoni tas-17 t'Ottubru 2007 bit-titolu "L-immoder-nizzar tal-harsien soċjali għal aktar ġustizzja soċjali u koeżjoni ekonomika: titmexxa 'l quddiem l-inklużjoni attiva tan-nies l-iktar imbiegħda mis-suq tax-xogħol" (COM(2007)0620), u r-riżoluzzjoni tal-Parlament tad-9 ta' Ottubru 2008 dwar il-promozzjoni tal-inklużjoni soċjali u l-ġlieda kontra l-faqar, inkluż il-faqar tat-tfal, fl-UE ⁽⁵⁾,
- wara li kkunsidra r-rakkomandazzjoni tal-Kunsill 92/441/KEE tal-24 ta' Ġunju 1992 dwar kriterji komuni rigward riżorsi suffiċjenti u assistenza soċjali fsistemi ta' harsien soċjali ⁽⁶⁾,

⁽¹⁾ Testi adottati, P6_TA(2008)0544.⁽²⁾ Testi adottati, P6_TA(2008)0513.⁽³⁾ Testi adottati, P6_TA(2009)0039.⁽⁴⁾ Testi adottati, P6_TA(2008)0556.⁽⁵⁾ Testi adottati, P6_TA(2008)0467.⁽⁶⁾ ĠU L 245, 26.8.1992, p. 46.

L-Erbgħa, 6 ta' Mejju 2009

- wara li kkunsidra l-komunikazzjoni mill-Kummissjoni tas-27 ta' Ġunju 2007 bit-titolu "Lejn Principji Komuni ta' Flessigurtà: Aktar impjiegi u impjiegi aħjar permezz tal-flessibbiltà u s-sigurtà" (COM(2007)0359), u r-riżoluzzjoni tal-Parlament tad-29 ta' Novembru 2007 dwar il-Principji Komuni tal-Flessigurtà ⁽¹⁾,
 - wara li kkunsidra l-komunikazzjoni mill-Kummissjoni tal-25 ta' Ġunju 2008 bit-titlu "Aħseb l-Ewwel fiż-Żgħir"- "Att dwar in-Negozji ż-Żgħar" għall-Ewropa (COM(2008)0394,
 - wara li kkunsidra l-komunikazzjoni mill-Kummissjoni tas-26 ta' Frar 2007 bit-titolu "Inventarju tar-Realtà Soċjali - Rapport temporanju għall-Kunsill Ewropew tar-Rebbiegħa 2007" (COM(2007)0063) u riżoluzzjoni tal-Parlament tal-15 ta' Novembru 2007 dwar l-Inventarju tar-Realtà Soċjali ⁽²⁾,
 - wara li kkunsidra l-komunikazzjoni mill-Kummissjoni tal-24 ta' Mejju 2006 bit-titolu "Promozzjoni tax-xogħol decenti għal kulhadd - Il-kontribuzzjoni tal-Unjoni fl-implimentazzjoni tal-aġenda tax-xogħol decenti għal kulhadd" (COM(2006)0249), u riżoluzzjoni tal-Parlament tat-23 ta' Mejju 2007 dwar il-promozzjoni ta' xogħol decenti għal kulhadd ⁽³⁾,
 - wara li kkunsidra r-riżoluzzjoni tiegħu tat-13 ta' Ottubru 2005 dwar in-nisa u l-faqar fl-Unjoni Ewropea ⁽⁴⁾, u d-definizzjoni ta' faqar fiha;
 - wara li kkunsidra l-pożizzjoni tiegħu tas-17 ta' Ġunju 2008 dwar il-proposta għal deċiżjoni tal-Parlament Ewropew u tal-Kunsill dwar is-Sena Ewropea għall-Glieda Kontra l-Faqar u l-Eskluzjoni Soċjali (2010) ⁽⁵⁾,
 - wara li kkunsidra l-Karta tad-Drittijiet Fundamentali tal-Unjoni Ewropea, u b'mod partikulari għad-dispożizzjonijiet fiha fir-rigward tad-drittijiet soċjali, u għall-Artikolu 136 tat-Trattat KE,
 - wara li kkunsidra l-Green Paper tal-Kummissjoni tat-22 ta' Novembru 2006 bit-titlu "Li timmodernizza l-liġi dwar ix-xogħol biex taffaċċa l-isfidi tas-seklu 21" (COM(2006)0708),
 - wara li kkunsidra l-Green Paper tal-Kummissjoni tat-18 ta' Lulju 2001 bit-titolu "Il-promozzjoni ta' qafas Ewropew għar-Responsabilità Soċjali Korporattiva" (COM (2001)0366) u l-komunikazzjoni tal-Kummissjoni tat-22 ta' Marzu 2006 bit-titolu "L-implimentazzjoni tas-shubija għat-tkabbir u l-impjiegi: nagħmlu l-Ewropa pilastru ta' eċċellenza dwar ir-Responsabbiltà Soċjali tal-Imprizi" (COM(2006)0136); u r-riżoluzzjoni tal-Parlament tat-13 ta' Marzu 2007 dwar ir-responsabilità soċjali tal-intrapriżi: shubija għda ⁽⁶⁾,
 - wara li kkunsidra d-dikjarazzjoni tiegħu tat-22 ta' April 2008 dwar persuni bla djar li jgħixu fit-toroq ⁽⁷⁾,
 - wara li kkunsidra l-opinjoni tal-Patt Internazzjonali tan-NU dwar id-Drittijiet Ekonomiċi, Soċjali u Kulturali tal-1966,
 - wara li kkunsidra l-Artikolu 45 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Impjieg u l-Affarijiet Soċjali u l-opinjonijiet tal-Kumitat għall-Affarijiet Ekonomiċi u Monetarij, il-Kumitat għall-Ambjent, is-Saħħa Pubblika u s-Sikurezza tal-Ikel, il-Kumitat għall-Kultura u l-Edukazzjoni u l-Kumitat għad-Drittijiet tan-Nisa u l-Ugwaljanza tas-Sessi (A6-0241/2009),
- A. billi l-konsegwenza negattiva prinċipali għall-UE li tirriżulta mill-kriżi finanzjarja u ekonomika attwali se tkun iż-żieda drammatika fl-għadd ta' persuni bla xogħol, li se teffettwa bl-aktar mod sever lill-gruppi soċjali l-aktar vulnerabbli; billi livelli oghla ta' qgħad huma assoċjati maż-żieda fil-faqar, inugwaljanzi fis-saħħa, l-eskluzjoni, il-kriminalità, l-insigurtà u n-nuqqas ta' fiduċja,

⁽¹⁾ ĠU C 297 E, 20.11.2008, p. 174.

⁽²⁾ ĠU C 282 E, 6.11.2008, p. 463.

⁽³⁾ ĠU C 102 E, 24.4.2008, p. 321.

⁽⁴⁾ ĠU C 233 E 28.9.2006, p. 130.

⁽⁵⁾ Testi adottati, P6_TA(2008)0286.

⁽⁶⁾ ĠU C 301 E, 13.12.2007, p. 45.

⁽⁷⁾ Testi adottati, P6_TA(2008)0163.

L-Erbgħa, 6 ta' Mejju 2009

- B. billi, minkejja l-kriżi attwali, l-UE diġà ffaċċjat diffikultajiet bħala riżultat ta' tkabbir ekonomiku dgħajjef, sitwazzjoni demografika splussiva u d-diffikultà tal-għajxien f'ekonomija dejjem aktar globalizzata,
- C. billi fl-2007, 15,2 % taċ-ċittadini tal-Unjoni f'etajiet bejn it-18 u l-24 sena telqu mill-iskola qabel iż-żmien,
- D. billi l-impjegar għadu ma jiggerantixxix rotta 'l barra mill-faqar għall-hafna nies fl-UE, filwaqt li 8 % tal-persuna li jahdmu kienu friskju ta' faqar fl-2006,
- E. billi fl-2006, 16 % taċ-ċittadini Ewropej kienu fir-riskju ta' faqar. Ġenituri wahidhom, persuni bla xogħol, persuni b'diżabilità, żgħażaġh u persuni anzjani huma vulnerabbli b'mod speċjali,
- F. billi n-nisa xorta għadhom qed jaffaċċjaw riskju ta' faqar oghla mill-irġiel, minhabba fatturi bħad-dipendenza ekonomika tagħhom, id-diskrepanza tas-salarju bejn is-sessi fis-suq tax-xogħol u l-preżenza akbar ta' nisa li għandhom impjegi b'salarju baxx; billi dik is-sitwazzjoni żżid ir-riskju li l-faqar jkompli jinfirex fil-ġenerazzjonijiet li ġejjin,
- G. billi ż-żidiet fil-prezzijiet tas-snin reċenti kellhom effetti konsiderevoli fuq il-baġits tal-familji u affettwaw b'mod sproporzjonat lill-gruppi soċjali vulnerabbli,
- H. billi diversi studju (bħal Futur tar-Riċerka tax-xogħol tal-Fondazzjoni Russell Sage) juru li wiehed minn kull erba' ta' dawk li jahdmu fl-aktar ekonomiji żviluppati fil-futur qarib jistgħu ikun qed jithallsu ftit u jsibu lillhom rwiehhom friskju akbar ta' faqar; billi l-impjegi b'salarju baxx huma simili hafna fl-Istati Membri kollha, minhabba li sikwit jinvolvu relazzjoni tal-impjegi mhux standard u l-istudji juru li l-haddiema b'hiliet baxxi, il-part-timers, in-nisa, l-immigranti u l-haddiema żgħażaġh jinsabu friskju akbar, billi hemm it-tendenza li l-impjegi b'salarju baxx jimxi minn ġenerazzjoni għall-oħra u billi dan jillimita l-aċċess għall-edukazzjoni, is-saħha tajba u kundizzjonijiet ta' għajxien bażiċi oħra,
- I. billi l-Artikolu 2 tat-Trattat KE jistipula li l-ugwaljanza bejn l-irġiel u n-nisa hija wahda mill-prinċipji fundamentali li fuqhom ġiet imsejsa l-Unjoni Ewropea,
- J. billi l-UE qed tiffaċċja bidla demografika li l-karatteristiċi l-iktar importanti tagħha huma ż-żieda fl-aspettattiva tal-hajja u rata baxxa ta' fertilità, minkejja li xi pajjiżi qed juru sinjali li din ix-xejra qed tinqaleb,
- K. billi l-bidla demografika hija mistennija li twassal biex il-proporzjon tad-dipendenza fix-xjuhija jirdoppja sal-2050 bil-konsegwenzi rigward b'mod partikulari s-saħha fiżika u mentali tal-popolazzjoni,
- L. billi b'sodisfazzjon ir-rapport tal-Kummissjoni "Rapport Demografiku 2008: Nissodisfaw il-Htiġijiet Soċjali f'Soċjetà li qed Tixjeh" (SEC(2008)2911), li jagħraf l-irwol ewlieni li għandu min jiehu hsieb lil haddiehor b'mod informali fis-soċjetà; jistieden lill-Kummissjoni biex tqis l-argumenti soċjali b'saħ-hithom għall-inkluzjoni ta' min jiehu hsieb lil haddiehor fit-tfassil tal-politika futura,
- M. billi l-effetti tal-kriżi finanzjarja fuq l-ekonomija reali mhumiex magħrufa bis-shih iżda se jkun impossibbli li tintlaħaq il-mira tal-holqien ta' 5 miljun impjieg fl-UE bejn l-2008 u l-2009. billi recessjoni ekonomika se twassal għal iktar qgħad u ċertament iktar faqar u se tippreżenta sfidi għall-mudelli soċjali Ewropej,
- N. billi l-kriżi finanzjarja u ekonomika qed tohloq dejjem aktar qgħaq u nuqqas ta' sigurtà, tant li l-koeżjoni soċjali madwar l-UE tinsab fi stat ta' ansjetà sostanzjali bi ksur soċjali u tensjonijiet f'diversi Stati Membri,

L-Erbgħa, 6 ta' Meju 2009

- O. billi l-UE impenjat ruhha għall-għan tal-iżvilupp sostenibbli mil-lat soċjali u ambjentali, u billi l-oppurtunitajiet għall-holqien ta' impjegi li jistgħu joħorġu minn dan l-impenn għandhom ikunu sfruttati bis-shih,
- P. billi d-djalogu soċjali jista' jkun importanti biex tiġi indirizzata l-kriżi ta' fiduċja li qed tkun aggravata mill-kriżi ekonomika minhabba li hafna nies fis-soċjetà tagħna huma beżgħana mill-futur, billi daqs-tantiehor trid tingħata prijorità lil dawk li diġà huma esklużi u li l-pożizzjoni attwali tagħhom qed tmur lura fil-kriżi attwali,
- Q. billi l-arranġamenti istituzzjonali aktar intervenzjonisti tal-UE, ikkaratterizzati minn ċertu grad ta' ridistribuzzjoni tad-dhul u mill-kunċett komuni ta' "Mudell Soċjali Ewropew", għandhom effett pożittiv fuq il-kwalità tal-hajja tax-xogħol ta' miljuni ta' rgjel u nisa fis-setturi aktar żvantaġġati tas-swieq tax-xogħol tagħna,
- R. billi r-rispett għall-oqsfa legali u konvenzjonali nazzjonali, ikkaratterizzat mill-bilanċ bejn il-liġi tax-xogħol u l-ftehimiet kollettivi, li jirregolaw dawn il-mudelli huma prekundizzjoni għall-valuri armonizzati f'diversità ta' sistemi;
- S. billi fil-każ ta' relazzjoni tal-impjegi mhux standard, ir-regoli u l-proċeduri definiti mill-imsieħba fin-negożjar kollettiv ma japplikawx,
- T. billi l-aġenda soċjali mġedda għandha tkun ibbażata fuq il-prinċipju li politiki effettivi u effiċjenti jikkontribwixxu għat-tkabbir ekonomiku u l-prospertà, u billi dan jista' jgħin ukoll biex jerga' jirbah l-appoġġ għall-UE li qed jonqos min-naħa taċ-ċittadini,
- U. billi hu ta' dispjaċir li l-aġenda soċjali mġedda ma titrattax il-kwistjoni tas-sigurtà legali ta' servizzi soċjali ta' interess ġenerali,
- V. billi kien hemm thassib konsiderevoli dwar l-irwol u l-vizibilità tal-Aġenda Soċjali mġedda, inkluż in-nuqqas ta' ċarezza dwar l-iskop tagħha, kif se tiġi segwita kif ukoll it-tnaqqis fil-prominenza mogħtija lill-Metodu Miftuħ ta' Koordinazzjoni soċjali,
- W. billi l-mudelli soċjali Ewropej huma għaqda ta' valuri f'diversità ta' sistemi u huma b'mod ġenerali kompetenza tal-Istati Membri, l-għanijiet tal-Ewropa soċjali, imhaddna fit-Trattat u fil-Karta tad-Drittijiet Fundamentali fit-Trattat ta' Riforma, iridu jiġu enfasizzati bhala l-għan ewlieni tal-UE, biex titratta l-aspettattivi u l-biżgħat taċ-ċittadini tagħha; billi l-laqgħat suċċessivi tal-Kunsill Ewropew tar-Rebbiegħa tennew l-oġettiv tal-qerda tal-faqar u l-eskluzjoni soċjali u l-htieġa li tissahhah id-dimensjoni soċjali ta' Liżbona; billi l-falliment u s-suċċess tal-politiki nazzjonali soċjali u għall-impjegi għandhom ukoll impatt fuq Stati Membri ohra, għalhekk, id-dibattitu dwar ir-riforma tal-Mudell Soċjali Ewropew irid jitpoġġa fil-qalba ta' din l-interazzjoni bejn l-UE u l-Istati Membri,
- X. billi l-falliment tal-Istrateġija ta' Liżbona li tnaqqas il-faqar, li bhalissa hemm 78 000 000 persuna, u l-inugwaljanza li qed tiżdied huma ta' thassib ewlieni; billi l-UE trid tagħmel progress rigward l-iżvilupp u l-implimentazzjoni tal-miri tal-UE u dawk nazzjonali dwar it-tnaqqis tal-faqar u l-eskluzjoni soċjali, u foqasma ewlenin fejn attwalment jeżistu indikaturi, biex in-nies jikkonvinċu ruhhom li l-UE qegħda hemm biex l-ewwel taqdi n-nies, u mbaġħad lin-negożji u l-banek,
- Y. billi f'diversi proċeduri quddiem il-Qorti tal-Ġustizzja tal-Komunitajiet Ewropej, il-kunċett "provvedimenti li huma kruċjali għall-harsien tal-ordni politiku, soċjali u ekonomiku" intuża mingħajr ma ġie ċċarat min jista' jiddeċiedi, f'dan ir-rigward, liema provvedimenti huma kruċjali għall-harsien tal-provvedimenti ġenerali tal-politika pubblika fi Stat Membru,

L-Erbgha, 6 ta' Mejju 2009

- Z. billi l-Qorti tal-Ġustizzja sostniet li mhux fidejn l-Istati Membri li jiddefinixxu l-kuncett ta' politika pubblika jew li b'mod unilaterali jimponu d-dispożizzjonijiet obbligatorji kollha tal-liġi tal-impjiegi tagħhom fuq fornituri ta' servizzi stabbiliti fi Stat Membru ieħor, u billi mhux ċar ta' min hi din il-kompetenza, jekk mhix tal-Istati Membri,
- AA. billi m'hemm ebda distinzjoni ċara bejn is-subkuntrattar ta' hidma biss u t-traffikar dubjuż u l-provvediment ta' servizzi bbażat fuq kuntratti leċiti ma' persuni ġenwinament self-employed; billi d-differenza bejn prattiki frodulent u relazzjonijiet tan-negozju verament ċivili u kummerċjali għandha tiġi indirizzata,

Azzjonijiet prioritarji

Mudelli soċjali Ewropej

1. Jistieden lill-Kunsill u lill-Kummissjoni, fid-dawl tar-reċessjoni ekonomika, biex jafferimaw mill-ġdid l-importanza ta' Ewropa soċjali b'saħħitha, li tinkorpora politiki soċjali u tal-impjiegi sostenibbli, effettivi u effiċjenti; jitlob lill-Kummissjoni sabiex tiżviluppa Aġenda tal-Politika Soċjali ambizzjuża għall-perjodu 2010-2015;
2. Ihegġeg lill-Kummissjoni biex tressaq pjan ta' politika koerenti dwar xogħol diċenti skont il-Karta tad-Drittijiet Fundamentali tal-Unjoni Ewropea;
3. Jenfasizza l-importanza li l-holqien u l-promozzjoni tal-impjiegi jitpoġġa fuq nett tal-aġenda soċjali f'dawn iż-żminjiet diffiċli; iqis li flessibilità akbar fil-post tax-xogħol issa hi aktar importanti minn qatt qabel;
4. Jistieden lill-Kummissjoni biex tgħaqqad l-Aġenda Soċjali Mġedda ma' inizjattivi oħra bhall-Patt Ewropew għall-Ugwaljanza bejn is-Sessi, il-Patt Ewropew għaż-Żgħażaġh u l-Alleanza Ewropea tal-Familji, sabiex il-gruppi soċjali żvantaggati jkollhom aċċess aħjar għall-benefiċċji soċjali;
5. Hu mhassew li l-miżuri proposti fil-komunikazzjoni tal-Kummissjoni mhumiex koerenti biżżejjed biex jagħmlu impatt fuq il-livelli attwali ta' faqar u esklużjoni fl-UE u sabiex jindirizzaw l-isfidi attwali għall-koeżjoni soċjali;
6. Jiddispaċih, b'mod partikulari, li l-Komunikazzjoni tal-Kummissjoni hi nieqsa minn proposti dwar il-kwistjonijiet li ġejjin, li huma kruċjali biex jinkiseb bilanċ bejn il-libertajiet ekonomiċi u d-drittijiet soċjali;
 - direttiva li tipprevedi d-drittijiet tax-xogħol bażiċi għall-haddiema kollha, ikun xi jkun l-istatus tal-impjieg tagħhom, biex thares l-għadd dejjem akbar ta' haddiema atipiċi;
 - revizzjoni tad-Direttiva tal-Kunsill 2000/78/KE tas-27 ta' Novembru 2000 li tistabbilixxi qafas ġenerali għall-ugwaljanza fit-trattament ugwali fl-impjieg u fix-xogħol⁽¹⁾, akkumpanjata minn sistema ta' evalwazzjoni tax-xogħol newtrali mil-lat tal-ġeneri, sabiex jonqsu d-differenzi fil-pagi bejn il-ġeneri, kemm fi hdan kif ukoll bejn is-setturi ekonomiċi; u
 - direttiva dwar in-negozjar kollettiv transkonfinali, skont ir-realtajiet tal-operazzjonijiet tan-negozju transkonfinali;
7. Jenfasizza l-bżonn sabiex jiġu żviluppati aktar l-istandards minimi tad-drittijiet tal-impjieg; huwa konxju li la l-libertajiet ekonomiċi u anqas ir-regolamenti tal-kompetizzjoni m'għandhom ikunu aktar importanti mid-drittijiet soċjali fundamentali;
8. Jinnota li l-politika soċjali għandha tkopri azzjonijiet fundamentali bħal bilanċ aħjar bejn id-drittijiet soċjali u libertajiet tas-suq, tiġġieled id-diskriminazzjoni u tippromwovi l-ugwaljanza, timmodernizza u tirrifirma l-mudelli soċjali Ewropej filwaqt li ssaħħah il-valuri tagħhom;

(1) ĠU L 303, 2.12.2000, p.16.

L-Erbgħa, 6 ta' Mejju 2009

9. Jinnota li d-delinjazzjoni ta' dak li jikkostitwixxi "provvedimenti li huma kruċjali għall-harsien tal-ordni politiku, soċjali u ekonomiku" tal-Istati Membri hi kwistjoni politika u għandha tkun definita fi proċess legittimizzat b'mod demokratiku; għaldaqstant jitlob lill-Kummissjoni biex tagħti bidu għal dibattitu miftuh biex tiċċara l-kunċett ta' dak li jikkostitwixxi dawn il-provvedimenti generali tal-politika pubblika u biex tipponi legiżlazzjoni fejn dan ikun meħtieġ;
10. Jikkunsidra li dan mhux il-waqt biex jitnaqqas l-infiq soċjali, anzi saħansitra għandhom jissahhu r-riformi strutturali; iżid li l-UE għandha tappoġġa l-infrastrutturi tal-mudelli soċjali tal-Istati Membri, b'mod partikulari s-servizzi soċjali ta' interess ġenerali, billi tafferma mill-ġdid l-importanza tal-aċċess, tal-kwalità u tas-sostenibilità universali tagħhom;
11. Jiddispijaċi li għalkemm il-kriżi finanzjarja turi l-importanza ta' azzjoni Statali fir-rigward taż-żamma ta' attività ekonomika u koeżjoni soċjali msahha, il-Kummissjoni ma żgurax il-futur u l-irwol kruċjali tas-servizzi pubbliċi fl-Unjoni Ewropea permezz tal-proposta ta' direttiva qafas fuq is-servizzi ta' interess ġenerali;
12. Jistieden lill-Kummissjoni sabiex tissottometti proposta legiżlattiva bl-għan li tkun żgurata s-sigurtà legali tas-servizzi soċjali ta' interess ġenerali;
13. Jenfasizza l-htieġa li jinsabu modi biex jiġu mmodernizzati u rreformati s-sistemi ta' sigurtà soċjali nazzjonali sabiex jinqed il-faqar b'perspettiva fuq perjodu ta' żmien twil, b'mod partikulari rigward paga minima adegwata, il-pensjonijiet u s-servizzi tal-kura tas-saħħa; jenfasizza li hemm potenzjal għat-tishih tas-sostenibilità finanzjarja tas-sistemi tal-paga minima u tal-pensjonijiet kif ukoll tal-kwalità u l-effiċjenza tas-servizzi tal-kura tas-saħħa permezz tat-titjib tal-organizzazzjoni tagħhom u l-aċċess għalihom, b'rispett għall-prinċipji tas-sussidjarjetà, u b'appoġġ għal iżjed sforzi biex jiġu stabbiliti sistemi fiskali progressivi li jistgħu jnaqqsu l-inugwaljanza;
14. Jinnota li xi Stati Membri introduċew il-kunċett ta' paga minima; jissuġerixxi li Stati Membri oħra jista' jkun li jibbenefikaw minn studju tal-esperjenza tagħhom; jistieden lill-Istati Membri biex iharsu l-prekondizzjonijiet għall-partecipazzjoni soċjali u ekonomika għal kulhadd, u b'mod partikulari, biex jipprevedu regolamenti fuq kwistjonijiet bħall-pagi minimi jew arrangamenti oħra legali u b'mod ġenerali vinkolanti jew permezz ta' ftehimiet kollettivi skont it-tradizzjonijiet nazzjonali li jippermetti lill-haddiema full-time ikollhom għajxien diċenti bid-dhul li jkollhom;
15. Jistieden lill-Kummissjoni u lill-Istati Membri biex jiżguraw li ċ-ċittadini kollha jkollhom aċċess għas-servizzi bażiċi bankarji;
16. Isostni li l-isports u l-attivitajiet kulturali huma strumenti essenzjali għall-inkluzjoni soċjali u jgħinu biex jinkoraġġixxu l-iżvilupp personali, jippromwovu t-tajjeb ta' soċjetà, u jrawmu t-talenti;
17. Jistenna li l-Kummissjoni tiżgura li l-kwistjonijiet ambjentali u tas-saħħa huma integrati b'mod mgħaġġel fil-politiki kollha tal-UE sabiex ikun żgurat livell għoli ta' harsien tas-saħħa u tal-ambjent, skont id-dispożizzjonijiet tat-Trattat KE;
18. Għandu l-istess rieda tal-Kummissjoni li l-aġenda soċjali titwessa' għal numru ta' oqsmi godda; jikkundanna l-fatt li l-ambjent huwa wisq spiss ikkunsidrat biss mill-aspett tal-bidla fil-klima; jilqa' b'sodisfazzjon id-dikjarazzjonijiet magħmula mill-ġdid mill-Kummissjoni favur ekonomija sostenibbli b'livell baxx ta' emissjonijiet ta' CO₂, imma jiddispijaċi li l-proposta tal-Kummissjoni ma fiha l-ebda miżura konkreta li għandha l-għan li tqis il-konsegwenzi soċjali u fuq is-saħħa li jkollhom il-kriżijiet ekoloġiċi u klimatiki;
19. Jenfasizza li l-faqar estrem u l-eskluzjoni soċjali li tirriżulta minnu ma jistgħux jiġu mifhuma f'termini ekonomiċi fuq il-baži ta' ċifri biss, iżda jridu jinftiehem wkoll f'termini ta' drittijiet tal-bniedem u ċittadinanza; jirrikonoxxi li l-prinċipju ta' moviment hieles tal-kapital u tal-merkanzija ma jistax, fi h innifsu, jeqred il-faqar u b'mod partikolari il-faqar persistenti u li l-faqar estrem iċahhad minn opportunitajiet lil daww affettwati u ma jhallihomx jippartecipaw b'mod shih fil-hajja tal-komunità, billi jagħmilhom indifferenti għall-ambjent tagħhom;

L-Erbgha, 6 ta' Mejju 2009

Politiki soċjali u dwar l-impjiegi

20. Jilqa' b'sodisfazzjon il-proposti inkluzi fil-pakkett tal-Kummissjoni dwar il-bilanċ bejn ix-xogħol u l-hajja, inniedi fl-aħhar tal-2008; ihegġeġ lill-Kummissjoni sabiex tagħmel rakkomandazzjonijiet lill-Istati Membri li b'mod ċar għadhom lura fl-ilhuq tal-objettivi tal-Kunsill Ewropew ta' Barċellona tal-2002 rigward il-provvediment tal-kura tat-tfal sal-2010; jistieden lill-Kummissjoni biex tkegġeġ b'mod ulterjuri lil min iħaddem biex ikunu aktar miftuħa għal arrangamenti tax-xogħol flessibbli, billi tottimizza l-użu u l-għarfien tal-ICT u forom ġodda ta' organizzazzjoni tax-xogħol u b'dan il-mod tiġi promossa l-flessibilità tal-iskedi tax-xogħol u l-kompatibilità tagħhom mal-hinijiet tan-negozju, tal-amministrazzjoni u tal-iskejjel;
21. Jistieden lill-Kummissjoni biex tagħmel proposta dwar rikonċiljazzjoni aħjar bejn il-hajja privata, tal-familja u dik professjonali billi tottimizza l-użu u l-għarfien tal-ICT u forom ġodda ta' organizzazzjoni tax-xogħol, jitqiesu l-htigijiet u l-benessri tat-tfal filwaqt li jiġi promoss harsien aktar effettiv tal-impjiegi, li jikkonferma d-dritt tal-ġenituri u tal-carers għal hinijiet tax-xogħol flessibbli, li jikkorrispondu mal-htigijiet tagħhom u b'attenzjon partikolari għall-aċċess għal persuni bi dhul baxx jew b'impjiegi prekarji jew ta' kwalità baxxa;
22. Jiddeplora d-dgħjufija tal-politiki tal-UE u dawk tal-Istati Membri fil-konfront tal-faqar li qed jiżdied, b'mod speċjali l-faqar fost it-tfal;
23. Ihegġeġ lill-Istati Membri biex jipprovdu skemi ta' introjtu garantit minimu għall-inkluzjoni soċjali, skont il-prinċipji ta' sussidjarjetà u proporzjonalità;
24. Jissuġġerixxi li sfidi demografiċi ġodda jstgħu jiġu trattati billi tiġi indirizzata s-sitwazzjoni tan-nisa li jgħixu fil-faqar, li għandhom aċċess ta' nutrizzjoni li mhux la ugwali u anqas adegwat, mingħajr post fejn jgħixu, mingħajr edukazzjoni u mingħajr introjtu, u li jaffaċċjaw diffikultajiet biex isibu bilanċ bejn ix-xogħol, il-familja u l-hajja privata;
25. Jistieden li jkun hemm prevenzjoni ta' u għieda kontra t-tluq kmieni mill-iskola iktar effettivi bil-motto "bl-iskola jaqbiliek"; jitlob għal sistemi ta' edukazzjoni organizzati b'mod effikaċi u kurrikuli adattati għas-swieq tax-xogħol ta' għada li jikkunsidraw l-bżonnijiet tas-soċjetà u l-iżviluppi teknoġiċi; jitlob għal aktar promozzjoni u assistenza għall-kunċett ta' "Second Chance Schools" (Skejjel li jagħtu t-Tieni Ċans) u tgħallim informali u mhux formali li diġa' wrew li jwasslu għal aktar parteċipazzjoni taż-żgħażaġh u l-adulti mill-ambjenti ta' skejjel tradizzjonali li jikkontribwixxu għat-tnaqqis fir-rata tat-tluq kmieni mill-iskola; għal dan l-iskop, jitlob li sseħh l-eliminazzjoni li ilha mistennija ta' kwalunkwe u kull inugwaljanza tal-opportunitajiet tas-sistemi edukattivi fl-UE, b'mod partikolari, l-eliminazzjoni ta' edukazzjoni ta' livell baxx u segregata li għandha effetti negattivi irriversibbli fuq gruppi marginalizzati, b'mod partikolari r-Roma;
26. Jinsisti dwar il-htieġa ta' azzjonijiet aktar effettivi għat-tagħlim u għat-taħriġ tul il-hajja li jimmira li jagħti iktar mezzi liċ-ċittadini, speċjalment dawk inqas kwalifikati, biex jidhlu, jew jergħu jidhlu, fis-suq tax-xogħol, mingħajr skossi u mingħajr diskriminazzjoni; jissuġġerixxi li ssir enfasi fuq il-hiliet imprenditorjali, prinċipalment l-intraprenditorjat fost in-nisa u ż-żgħażaġh, l-ICT u l-kompetenzi fil-komunikazzjoni, il-litteriżmu finanzjarju u l-hiliet lingwistiċi;
27. Jenfasizza l-bżonn ta' titjib fl-edukazzjoni fl-UE billi l-proċess ta' kompatibilità u komparabilità jsiru aktar dinamici fis-sistemi tal-edukazzjoni tal-Istati membri bil-għan li jiġi ffaċilitat ir-rikonoxximent reċiproku ta' kwalifiki professjonali u l-istandards;
28. Iqis li l-politiki dwar l-inkluzjoni soċjali attiva jrid ikollhom impatt deċiziv fuq il-qerda tal-faqar u tal-eskluzjoni soċjali, kemm għal min għandu impjeg bi hlas (il-"haddiema fqar") kif ukoll għal min m'għandux impjeg bi hlas;
29. Jenfasizza l-htieġa li tiġi promossa l-kooperazzjoni bejn l-Universitajiet u l-kummerċ billi huwa important li jiġi żgurat li dawn is-shab jikkoooperaw u li jappoġġjaw lil xulxin għall-ġid tal-organizzazzjoni tagħhom stess, tal-isaff tagħhom u tal-istudenti tagħhom; jikkunsidra li għandha tinbena rabta bejn il-kurrikuli universitarji u d-dinja tax-xogħol u l-qasam kummerċjali għandu jkollu l-possibilità li jikkumplemta programmi ta' studju, li joffri apprendistat, li jorganizza "open days" għall-istudenti eċċ;

L-Erbgħa, 6 ta' Mejju 2009

30. Jiġbed l-attenzjoni dwar il-htieġa għal approċċ iktar bilancjat bejn il-flessibilità, is-sigurtà u l-htieġa li jkunu żgurati pagi decenti bl-għan li jkunu integrati aktar iż-żgħażaġh, l-anzjani, in-nisa, in-nies li ilhom qieghda għal tul ta' żmien u nies żvantaġġati fis-suq tax-xogħol; jissuġġerixxi li l-Istati Membri għandhom iqisu r-riżoluzzjoni tal-Parlament tad-29 ta' Novembru 2007 dwar il-Prinċipji Komuni tal-Flessigurtà meta jimplementaw strateġiji nazzjonali dwar il-flessigurtà;

31. Iqis li b'mod partikulari fi żmien ta' krizijiet finanzjarji u ekonomiċi, li spiss iwasslu għat-telf tal-impjiegi u għar-ristrutturar, il-partecipazzjoni tal-haddiema fil-proċess ta' tehid tad-deċiżjonijiet fi hdan il-kumpaniji li jaffettwaw l-impjiegi u l-għajxien tagħhom, hija importanti ferm; jilqa' b'sodisfazzjon ir-reviżjoni reċenti ⁽¹⁾ tad-Direttiva tal-Kunsill 94/45/KE tat-22 ta' Settembru 1994 dwar l-istabbiliment ta' Kunsill Ewropew tax-Xoghlijiet jew proċedura fl-imprizi fuq skala Komunitarja u fil-gruppi ta' l-imprizi fuq skala Komunitarja għall-għanijiet ta' tagħrif u ta' konsultazzjoni għall-impjegati ⁽²⁾; itenni t-talba tiegħu għal aktar tishih tat-thaddim tal-kunsilli Ewropej tax-xoghlijiet kif stipulat fir-riżoluzzjoni tiegħu tal-4 ta' Settembru 2001 dwar l-applikazzjoni tad-Direttiva 94/45/KE ⁽³⁾;

32. Jenfasizza li l-politiki soċjali u tal-impjeg għandhom jinkoraġġixxu l-holqien tal-impjiegi u jiġu attivati kemm jista' jkun malajr b'reazzjoni għall-krizi ekonomika attwai u għandhom jipprovdu opportunitajiet għax-xogħol u għall-edukazzjoni u jnaqqsu wkoll it-telf tad-dhul; jikkunsidra li dawn il-politiki għandhom b'mod attiv jimmotivaw lin-nies biex jfittxu opportunitajiet ta' xogħol jew biex jibdeu attività intraprenditorjali tagħhom stess; għal dan il-għan jikkunsidra li l-Istati Membri għandhom jikkunsidraw mezzi ta' finanzjament għall-but ta' kulhadd, bhall-garanziji bi flus, ir-rati tal-imghaxx imnaqqsa jew benefiċċji f'somma wahda ta' benefiċċji tal-qghad, waqt li jnaqqsu t-telf tad-dhul u jipprovdu opportunitajiet għall-edukazzjoni li jghinu persuni bla impjeg isibu xoghlijiet godda; ifakkar fl-approċċ olistiku tal-Kummissjoni għall-inkluzjoni attiva li jinkludi l-appoġġ għal dhul xieraq, l-aċċess għas-swieq tax-xogħol inkluzivi u s-servizzi soċjali ta' kwalità għolja;

33. Jistieden lill-Kummissjoni biex tiehu inizzjattivi li jwasslu għal distinzjoni ċara bejn min ihaddem, min ġenwinament jahdem għal rasu u l-imprednturi ż-żgħar minn naha, u l-impjegati min-naha l-oħra;

34. Jenfasizza fuq il-htieġa vitali li l-ommijiet ikunu appoġġjati, permezz ta' allowances għall-familja matul l-infanzja u l-holqien ta' qafas xieraq biex jergħu lura għas-suq tax-xogħol, filwaqt li tinghata attenzjoni partikulari lill-ommijiet li jrabbu t-tfal wahedhom minhabba l-vulnerabilità ta' dan il-grupp;

35. Jinnota li l-ekonomija soċjali, bhala forma oħra ta' intraprenditorija għandha rwol importanti fil-kontribuzzjoni għall-ekonomija Ewropea sostenibbli, billi l-profitabilità u s-solidarjetà jiġu magħquda; jenfasizza li l-imprizi tal-ekonomija soċjali għandha bżonn qafas legali sikur; jenfasizza l-kontribuzzjoni importanti hafna tax-xogħol volontarju fil-qasam soċjali b'mod partikulari fil-ġlieda kontra l-faqar u l-eskluzjoni soċjali u fl-appoġġ għall-gruppi żvantaġġati fis-soċjetà;

36. Jenfasizza li mhux kulhadd kapaċi jahdem, u li bhalissa m'hemmx xogħol għal kulhadd, u jafferma l-importanza tal-implimentazzjoni tar-Rakkomandazzjoni 92/441/KEE, adottata mill-Kunsill Ewropew tal-11 u t-12 ta' Diċembru 2008, dwar l-għoti ta' "biżżejjed riżorsi u għajnuna soċjali sabiex wiehed jghix b'mod li jkun konformi mad-dinjità tal-bniedem", permezz tal-estensjoni tal-iskemi ta' dhul minimu għall-Istati Membri kollha u billi jiżiedu l-livelli sabiex ikunu żgurati l-aċċess u l-adeqwatezza;

37. Jemmen li l-iżvilupp tal-mikrokreditu jista' jkollu rwol importanti fl-appoġġ ta' nies qieghda (għal perjodu twil ta' żmien) biex jibdeu jahdmu għal rashom; jinnota li l-mikrokreditu diġa għen fhafna sitwazzjonijiet bhal dawn fl-integrazzjoni mill-ġdid fil-hajja tax-xogħol u li dan sar skont l-Istrateġija ta' Liżbona; jistieden lill-Kummissjoni biex ittejjeb l-holqien u l-aċċess għall-informazzjoni dwar il-possibilitajiet u d-disponibilità tal-mikro-kreditu u biex biex jiġu indirizzi b'mod attiv dawk il-gruppi fis-soċjetà li jibbenefikaw l-aktar u dawk li l-aktar li bżonn tal-provvista tal-mikrokreditu;

38. Jistieden biex tkun promossa rabta ikbar bejn l-implimentazzjoni tal-flessigurtà u t-tishih tad-djalogu soċjali, li jirrispetta t-tradizzjonijiet u l-prattiki nazzjonali;

⁽¹⁾ Direttiva 2009/38/KE (għadha mhix ippubblikata fil-Ġurnal Uffiċjali).

⁽²⁾ ĠU L 254, 30.9.1994, p. 64.

⁽³⁾ ĠU C 72 E, 21.3.2002, p. 68.

L-Erbgħa, 6 ta' Mejju 2009

39. Jinsisti dwar it-tnehhija ta' ostakoli burokratiċi għall-intrapriži żgħar u medji; jitlob l-implimentazzjoni ulterjuri tal-prinċipji li ġew proposti fil-komunikazzjoni mill-Kummissjoni dwar Att dwar in-Negozji ż-Żgħar għall-Ewropa;

40. Filwaqt li jagħraf għalkollox li l-politika tas-salarji hija l-kompetenza tal-Istati Membri, jissuggerixxi li l-imsieħba soċjali jiddiskutu, f'livell nazzjonali, dwar metodoloġiji godda għall-politiki ta' salarji li jistgħu jinkludu inkorporazzjoni ikbar tad-dhul tal-kumpaniji f'dak li jaqalghu l-impjegati permezz ta' skemi li jimmitigaw l-impatt tal-inflazzjoni; iqis li skemi bħal dawn jippermettu li d-dhul extra tal-impjegati jkun dirett lejn fondi kapitali speċjali mwaqqfa mill-kumpaniji; jitlob għal dibattitu rigward modi li bihom jinkoraġġixxu l-kumpaniji biex jiehdu sehem f'dawk il-metodoloġiji, u barra minn hekk jitlob għal dibattitu rigward l-oqfsa legali li jirregolaw l-aċċess tal-impjegati għal dawk il-fondi b'mod gradwali matul iż-żmien; jissuggerixxi lill-imsieħba soċjali l-importanza ta' impenn imġedded għal "salarji għal għajien decenti" li jggarantixxu salarji minimi b'mod sinifikanti aktar mil-livell ta' dhul adegwat, biex jippermettu li n-nies johorqu mis-sitwazzjoni tal-faqar u biex jibbenefikaw b'mod pożittiv mix-xogħol;

41. Jinsisti li l-iżvilupp ta' opportunitajiet indaqs u mhux diskriminatorji jiddependi kemm minn bażi leġislattiva soda kif ukoll minn firxa ta' għodod politiki u jinsisti wkoll li n-non-diskriminazzjoni u l-ugwaljanza jridu jkunu integrati fl-aspetti kollha tal-aġenda soċjali mġedda;

42. Jitlob lill-Kummissjoni biex twestaq studji dwar l-impatt f'perjodu medju ta' żmien u fil-futur imbiegħed tal-mobilità tal-għerf, sabiex ir-riżultati jintuzaw bħala bażi soda għal miżuri li jimmitigaw l-effetti negattivi;

Immigrazzjoni

43. Jiġbed l-attenzjoni rigward l-impatt negattiv (possibilità ta' brain drain) li l-immigrazzjoni jista' jkollha fil-proċess tal-iżvilupp tal-pajjiżi tal-orijini li jinkludu l-istrutturi tal-familja, is-saħħa, l-edukazzjoni u r-riċerka; ifakkar, min-naha l-oħra, l-effetti tal-kriżi ekonomika f'termini ta' żbilanċi fis-swieq tal-impjieg f'hafna pajjiżi ospiti;

44. Jenfasizza dwar l-importanza tar-reklutaġġ b'mod etiku minn pajjiżi terzi, partikolarment fir-rigward tal-professjonisti fil-qasam tal-kura tas-saħħa u jistieden lill-Istati Membri biex jiżviluppaw Kodiċi ta' Prattika għar-reklutaġġ internazzjonali, jekk dan għadu ma sarx;

45. Jenfasizza li l-impatt fuq perjodu twil ta' żmien tal-immigrazzjoni fuq il-bidla demografika huwa incert minhabba li dan jiddependi fuq il-volatilità tal-flussi ta' migrazzjoni, ir-riunifikazzjoni tal-familji u r-rati tal-fertilità;

46. Iqis li l-immigranti jistgħu, meta impjegati legalment, jikkontribwixxu għall-iżvilupp sostenibbli tas-sistemi ta' sigurtà soċjali u jggarantixxu wkoll id-drittijiet ta' pensjoni u soċjali tagħhom infushom;

47. Jenfasizza li politika ta' immigrazzjoni li taħdem tajjeb u msejsa fuq id-drittijiet tal-bniedem għandha tippromwovi strategija koerenti u integrata għall-integrazzjoni tal-migranti fuq il-baži ta' opportunitajiet indaqs, bil-għan li jkunu ggarantiti d-drittijiet fundamentali tagħhom, u li jkun żgurat bilanċ aħjar bejn id-drittijiet u l-obbligji;

48. Jilqa' b'sodisfazzjon il-proposta tal-Kummissjoni sabiex jiġu imposti sanzjonijiet fuq min iħaddem talli jimpjega ċittadini minn pajjiżi terzi li jkunu residenti illegalment; jenfasizza l-importanza tal-ġlieda kontra l-isfruttament ta' ċittadini minn pajjiżi terzi li jkunu residenti illegalment filwaqt li jitharsu d-drittijiet ta' min ikun f'sitwazzjonijiet vulnerabbli; f'dan il-kuntest jistieden lill-Kummissjoni biex tippromwovi l-opportunitajiet għall-impjieg legali ta' ċittadini minn pajjiżi terzi li jkunu residenti illegalment;

49. Jilqa' b'sodisfazzjon il-proposta għal direttiva dwar l-applikazzjoni tad-drittijiet tal-pazjenti fil-kura tas-saħħa transkonfinali (COM(2008)0414); madankollu, jiġbed l-attenzjoni għall-fatt li d-direttiva, imbagħad, m'għandhiex twassal għal diskriminazzjoni akbar taċ-ċittadini tal-Unjoni minhabba s-sitwazzjoni ekonomika tagħhom;

50. Iqis li t-tishih tal-implimentazzjoni u tal-infurzar tal-liġijiet tax-xogħol eżistenti skont il-liġi nazzjonali u Komunitarja u skont il-konvenzjonijiet tal-Organizzazzjoni Internazzjonali tax-Xogħol (ILO), għandu jkun prijorità għall-istituzzjonijiet tal-UE u għall-Istati Membri;

L-Erbgħa, 6 ta' Mejju 2009

51. Jishaq fuq il-htieġa li jissahhu aktar il-ligijiet kontra d-diskriminazzjoni fl-UE kollha; jistieden lill-Kummissjoni biex tistimola l-iskambju tal-aħjar prattiki bejn l-Istati Membri fir-rigward tal-promozzjoni ulterjuri tal-integrazzjoni li tirnexxi tal-migranti; jinnota li, b'mod partikulari fi żminijiet ta' tbatija ekonomika, il-persuni l-aktar vulnerabbli fis-soċjetà, li hafna drabi jkunu l-migranti, jintlaqta b'mod sproporzjonat;

L-UE fil-livell estern

52. Jemmen li fir-relazzjonijiet esterni tagħha, l-UE jista' jkollha rwol iktar proattiv fil-promozzjoni ta' standards soċjali u ambjentali fundamentali; huwa konvint li huma mehtieġa sforzi addizzjonali fir-rigward ta' mekkanizmi għall-prevenzjoni, is-sorveljanza u s-sanzjonijiet rigward ksur;

53. Jikkunsidra li l-UE tista' tagħmel aktar biex tinfluwenza l-aġenda internazzjonali dwar l-aġenda tax-xogħol decenti u tippromwovi b'mod attiv il-konformità mal-konvenzjonijiet tal-ILO, mad-drittijiet tal-bniedem u l-libertajiet fundamentali, u li dan jista' jikkontribwixxi biex ikun hemm il-paċi fid-dinja kif ukoll għall-harsien tal-interessi u l-valuri tal-UE;

54. Jenfasizza l-fatt li l-iżvilupp tal-qafas legali Komunitarju, permezz ta' leġislazzjoni primarja jew ta' leġislazzjoni sekondarja, m'għandu bl-ebda mod imur kontra l-obbligi internazzjonali fil-qafas tal-konvenzjonijiet tal-ILO;

55. Jinnota li l-UE għandha timmira għal proċess ta' globalizzazzjoni iktar inklużiv soċjalment u sostenibbli mil-lat ekonomiku u dak ambjentali; jinnota li l-mod li bih il-korporazzjonijiet imexxu n-negozju mhux biss għandu impatt ekonomiku kbir iżda għandu wkoll impatt soċjali sinifikanti, kemm fl-UE kif ukoll f'pajjiżi terzi, b'mod partikulari fil-pajjiżi li qed jiżviluppaw; għalhekk ihegġeġ lill-Kummissjoni biex tippromwovi b'mod attiv il-kuncett tar-Responsabilità Soċjali tal-Kumpaniji, jew permezz tal-promozzjoni tal-ligi li ma torbotx jew, meta jkun xieraq, permezz ta' proposti leġislattivi;

Fondi Strutturali

56. Jissuġġerixxi t-tishih tal-potenzjal tal-fondi strutturali permezz tas-simplifikazzjoni, tal-flessibilità u t-titjib tal-proċeduri, u d-dimensjoni tal-integrazzjoni soċjali, bl-għan li l-Istati Membri jkunu megħjuna jagħmlu l-aħjar użu mir-riżultati tal-politiki soċjali u tal-impjiegi; jistieden lill-Istati Membri u lir-reġjuni biex jinvolvu għalkollox lill-imsieħba skont l-Artikolu 16 tar-Regolament Ġenerali dwar il-Fondi Strutturali⁽¹⁾; jirakkomanda bil-qawwa li l-Fond Soċjali Ewropew (ESF) isir accessibbli għall-imsieħba sabiex tkun tista' tiġi żviluppata l-kapaċità;

57. Jenfasizza li l-Aġenda Soċjali mgedda trid tiehu impenn ċar li l-fondi strutturali u ta' koeżjoni tal-UE se jgħinu biex jintlaħqu l-oġettivi tagħha; għalhekk jitlob lill-Istati Membri biex jużaw l-ESF u l-Fondi Strutturali l-oħra kollha mhux biss sabiex tittejjeb l-impjegabilità tan-nies iżda wkoll biex tittejjeb l-infrasuttura soċjali;

58. Jagħraf li l-Fondi Strutturali għadhom l-istrument ewlieni ta' finanzjament sabiex jintlaħqu l-oġettivi soċjali; jitlob lill-Kummissjoni u lill-Istati Membri biex jippromwovu sinerġiji ma' programmi oħra u biex jappoġġjaw il-koerenza bejn il-programmi ta' qafas pluriennali, bħal Daphne, Progress, il-Programm tas-Saħħa Pubblika, u l-programm "Ewropa għaċ-ċittadini";

59. Jistieden li tingħata attenzjoni partikulari lir-reġjuni li huma l-aktar affettwati mill-globalizzazzjoni kif ukoll lir-reġjuni fl-Istati Membri l-ġodda li huma fil-proċess ta' konverġenza soċjali;

60. Jissuġġerixxi li l-Progress jista' jikkontribwixxi għall-evalwazzjoni aħjar tal-modernizzazzjoni tal-mudelli soċjali Ewropej permezz tal-evalwazzjoni ta' proġetti pilota;

61. Iqis li, bhala riżultat tal-moviment hieles tal-persuni fis-suq intern, f'xi partijiet tal-UE, u, b'mod partikulari fil-bliet il-kbar, qed jitfaċċaw problemi ġodda b'rabta mal-ghoti tal-protezzjoni soċjali ta' emergenza lil persuni li ma jkunux jistgħu jmantnu lilhom infushom, u dan iżid il-persjoni fuq is-servizzi pubbliċi u privati (tal-karità) li jagħtu għajjnuna ta' emergenza, pereżempju lil min ma jkollux dar jew lil gruppi ta' popli marginalizzati fis-soċjetà tagħna;

⁽¹⁾ Regolament (KE) Nru 1083/2006 tal-Kunsill tal-11 ta' Lulju 2006 li jstabbilixxi d-dispożizzjonijiet ġenerali dwar il-Fond Ewropew għall-Iżvilupp Reġjonali, il-Fond Soċjali Ewropew u l-Fond ta' Koeżjoni (ĠU L 210, 31.7.2006, p.25).

L-Erbgha, 6 ta' Mejju 2009

Azzjonijiet strumentali*Djalogu soċjali u ċivili*

62. Jenfasizza li l-flessibilità u l-aċċettazzjoni tal-bidla min-naħa ta' ċittadini jistgħu jiżiedu permezz ta' fiduċja reċiproka ikbar li tista' tittejjeb permezz ta' djalogu soċjali iktar effettiv u trasparenti kif ukoll billi tkun żgurata demokrazija partecipattiva aktar effettiva fit-tfassil u l-implimentazzjoni tal-politika;
63. Iqis li huwa importanti b'mod partikulari li d-djalogu soċjali jinkoraġġixxi l-politiki dwar is-saħħa u s-sikurezza fil-post tax-xogħol u, b'mod ġenerali, jipromwovi titjib fil-kwalità tal-hajja fil-post tax-xogħol; jistieden lill-Kummissjoni biex tnedi dibattitu dwar kif min ma jkollux impjeg full-time (haddiema temporanji, haddiema part-time, haddiema b'kuntratti għal perjodi fissi ta' żmien) jista' jkun inkluż fid-djalogu soċjali;
64. Ladarba r-riżultati tan-negozjati tal-imsieħba soċjali Ewropej ma tantx ikunu magħrufa u żvelati, jitlob għall-promozzjoni ta' kuxjenza dwar ir-riżultati tad-djalogu soċjali biex jittejjeb l-impatt tiegħu u jkun promoss l-iżvilupp tiegħu;
65. Jemmen li l-kultura ta' koperazzjoni, li qed tieħu post il-kultura msejsa fuq il-kunflitti fis-suq tax-xogħol, għandha tibqa' tittejjeg permezz tal-promozzjoni tad-djalogu soċjali;
66. Jemmen li l-organizzazzjonijiet tas-soċjetà ċivili, u min ikun qed jgħix il-faqar u l-eskluzjoni soċjali, iridu jkunu involuti b'mod aktar dirett fid-dibattiti dwar il-mudell ekonomiku u soċjali, fuq bażi ugwali;
67. Jinnota li l-imsieħba soċjali għandhom jagħmlu sforz sabiex jahdmu bi pjanijiet multiannwali b'kalendarji speċifiċi u skadenzi bl-għan ta' strateġija sostenibbli fuq tul ta' żmien;
68. Jitlob li jsir dibattitu wiesa' bejn il-partijiet interessati Ewropej, l-awtoritajiet pubbliċi nazzjonali, min ihaddem u l-impjegati u s-soċjetà ċivili, dwar l-aġenda soċjali għall-perjodu wara l-2010;
69. Jinnota li l-Istati Membri għandhom jappoġġjaw miri u indikaturi soċjali ġodda li jistgħu jitkejju, li huma vinkolanti u li huma kwantittativi għall-Istrateġija ta' Liżbona ta' wara l-2010, inklużi l-impjenji għall-hidma lejn l-eradikazzjoni tal-faqar u l-eskluzjoni soċjali, kif ukoll l-iżvilupp ta' patt ta' progress soċjali ġdid li jstabilixxi l-miri u l-qafas ġdid għal UE globalment ġusta u soċjalment sostenibbli, li għandhom jibnu u jsaħħu l-OMC soċjali bħala pilastru ewlieni;
70. Jinnota li l-kumpaniji għandhom rwol importanti mhux biss f'termini ekonomiċi iżda wkoll f'termini soċjali fl-UE; jiġbed għalhekk l-attenzjoni għall-promozzjoni tar-responsabilità soċjali korporattiva u għall-htieġa li jsir progress urġenti rigward ix-xogħol ta' kwalità għolja, partikolarment fir-rigward tas-salarji għal għajxien decenti, sabiex jissahħah il-mudell soċjali u jkun evitat id-dumping soċjali;
71. Jiffavorixxi djalogu effettiv bejn il-Parlament u l-organizzazzjonijiet tas-soċjetà ċivili: jissuġġerixxi li d-djalogu li huwa wkoll meħtieġ ġewwa l-Istati Membri fuq livell ċentrali, reġjonali u lokali;
72. Jinnota li Sena Ewropea tal-Volontarjat tkun opportunità ideali biex l-UE tibni relazzjoni mal-organizzazzjonijiet tas-soċjetà ċivili; jistieden lill-Kummissjoni biex twitti t-triq sabiex l-2011 tkun iddikjarata bħala s-Sena Ewropea tal-Volontarjat billi tressaq proposta legiżlattiva xierqa għal dan il-għan mill-aktar fis possibbli;
73. Iqis li l-organizzazzjonijiet tas-soċjetà ċivili għandha tkun involuta mill-bidu fil-proċessi tat-tehid ta' deċiżjonijiet, u li l-informazzjoni għandha tkun pubblikament aċċessibbli, il-feedback għandha tkun reċiproka u li l-margini ta' bidla għandu jkun ċar għall-partecipanti;
74. Jishaq fuq l-importanza u l-valur tal-proċess ta' konsultazzjoni bħala għodda effettiva sabiex iċ-ċittadini jingħataw aktar setgħat billi jkunu jistgħu jagħtu l-kontribut tagħhom b'mod dirett lill-proċess politiku fil-livell tal-UE; jistieden lill-Kummissjoni biex tieħu miżuri oħra sabiex jiżied l-għarfien dwar konsultazzjonijiet tal-UE fil-gejjieni permezz tal-midja u fora xierqa oħra fil-livelli nazzjonali, reġjonali u lokali;

L-Erbgħa, 6 ta' Mejju 2009

75. Jissuġġerixxi li jehtieg b'mod urġenti li l-istituzzjonijiet Ewropej, l-imsiehba soċjali nazzjonali u s-soċjetà ċivili jadottaw "patt soċjali" li jiġbor fih azzjonijiet soċjali b'miri u indikaturi realistiċi u li jorbtu;
76. Jinnota li l-partecipazzjoni ċivika tibda matul it-tfulija u jitlob il-promozzjoni u l-appoġġ tal-istrutturi ta' partecipazzjoni u ta' inizjattivi fl-ivell lokali, reġjonali u nazzjonali għat-tfal u ż-żgħażaġh;

Ligi tal-UE

77. Jenfasizza l-bżonn li jsir progress u jkunu ffinalizzati d-direttivi rigward il-koordinazzjoni ta' sistemi ta' sigurtà soċjali, il-portabilità tad-drittijiet għall-pensjoni u l-proposta għal direttiva dwar l-implimentazzjoni tal-prinċipju tat-trattament ugwali irrispettivament mir-reliġjon jew it-twemmin, mid-diżabilità, mill-età jew mill-orjentament sesswali;
78. Jitlob li jsir titjib fil-proċess tal-leġiżlar fil-livell tal-UE, billi jkun iddikjarat b'mod ċar għalfejn ikun hemm bżonn ta' azzjoni fil-livell tal-UE, waqt li tkun żgurata l-kwalità tal-kontenut u titwettaq evalwazzjoni soda tal-impatt li tkopru l-effetti ekonomiċi, ambjentali u soċjali; jitlob, b'mod partikulari, l-implimentazzjoni effettiva tal-Ftehma Interistituzzjonali tal-2003 dwar il-Leġiżlar Aħjar ⁽¹⁾;
79. Jenfasizza li l-koperazzjoni effettiva bejn l-Istati Membri u l-monitoraġġ effettiv tat-traspożizzjoni tal-ligi tal-UE għandha tkun priorità;
80. Iqis li leġiżlar aħjar tal-UE għandu jkollu l-għan li jinvolvi b'mod attiv lis-soċjetà ċivili u għandu jindirizza t-thassib taċ-ċittadini, u b'hekk iqarribhom iktar lejn l-UE;

OMC

81. Iqis li għandu jkun hemm rabtiet aħjar bejn il-politiki ekonomiċi u soċjali fil-livell ta' UE, b'affermazzjoni mill-ġdid tal-għanijiet oriġinali tal-Istrateġija ta' Liżbona u l-htieġa li jkun żgurat li l-politiki ekonomiċi u tal-impjeg jikkontribwixxu b'mod attiv għall-qerda tal-faqar u tal-esklużjoni soċjali;
82. Jishaq fuq il-htieġa tal-adozzjoni ta' karta vinkolanti tad-drittijiet soċjali fundamentali;
83. Jinnota li t-Trattat ta' Liżbona jstabbilixxi li kull aspett rilevanti tal-politika soċjali għandu jiġi kkunsidrat meta jiġu ddefiniti u implimentati l-politiki tal-UE;
84. Iqis li l-Istrateġija ta' Liżbona għal wara l-2010 għandha tkopri OMC msahhah u jstieden lill-Kummissjoni biex tinkoraġġixxi aktar lill-Istati Membri biex jstabbilixxu miri nazzjonali kwantifikati, partikolarment fir-rigward tat-tnaqis tal-faqar u tal-inklużjoni soċjali, appoġġjati partikolarment b'indikaturi godda kwantitattivi u li jistgħu jitkejlu;
85. Jistieden lill-Kunsill u lill-Kummissjoni biex johlqu opportunitajiet għall-involviment reali tal-Parlament fl-Istrateġija ta' Liżbona għal wara l-2010;

*

* *

86. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill u lill-Kummissjoni kif ukoll lill-gvernijiet u lill-parlamenti tal-Istati Membri.

⁽¹⁾ ĠU C 321, 31.12.2003, p.1.